

حیسکو چیف ایگزیکٹو آفیسر کی ہدایات پر اسپیشل ریکوری ٹیمیں تشکیل دے دیں گئیں، جو صارفین سے واجبات کی وصولی اور درست بلنگ چیک کریں گی، واجبات کی ادائیگی کیے بغیر بجلی کے کنکشن نہیں چلنے دیں گے۔ حیسکو انتظامیہ

حیدرآباد () چیف ایگزیکٹو آفیسر رحم علی اوٹھو کی ہدایات پر پورے حیسکو ریجن میں نادہندگان سے بجلی کے بلوں کے واجبات کی 100% فیصد وصولی اور صارفین کو درست بلنگ چیک کرنے کیلئے حیسکو کی اسپیشل ٹیمیں تشکیل دے دی گئی ہیں۔ اور نادہندگان کے بجلی کے کنکشن بلا تفریق منقطع کرنے کی کارروائیاں کی جائیں گی۔ حیسکو چیف نے اسپیشل ریکوری ٹیموں کو واضح ہدایات دیں ہیں کہ نادہندگان سے واجبات کی 100% فیصد وصولی اولین ترجیح بنیادوں پر یقینی بنائیں، انہوں نے کہا کہ حیسکو کمرشل ادارہ ہے جو بجلی کی بلوں کی ادائیگی کے بغیر اپنا انتظام نہیں چلا سکتا۔ اس لیے صرف اور صرف واجبات کی ادائیگی کرنے والے صارفین کو بجلی فراہم کی جائے گی، اور نادہندگان اپنے واجبات کی آسان ادائیگی کیلئے کسٹمر سروس سینٹر پر جا کر بجلی کے بلوں کی اقساط بنوا کے جمع کرا سکتے ہیں، اور یہ لازمی ہے، ورنہ بجلی کے بلوں کی ادائیگی کے بغیر کنکشن نہیں چلنے دیا جائے گا۔ بجلی چوری کی روک تھام کا عمل بھی جاری ہے۔ اس وقت حیسکو کے ٹوٹل 54 ارب 24 کروڑ 94 لاکھ 10 ہزار روپے کے واجبات ہیں۔ جس میں وفاقی اداروں پر 2 ارب 45 کروڑ 89 لاکھ 30 ہزار، صوبائی اداروں پر 69 کروڑ 98 لاکھ 70 ہزار روپے جبکہ نجی صارفین پر 51 ارب 9 کروڑ 6 لاکھ 10 ہزار روپے کے واجبات ہیں۔ تفصیلات کے مطابق آپریشن سرکل حیدرآباد کے وفاقی اداروں پر 85 کروڑ 13 لاکھ 20 ہزار، صوبائی اداروں پر 7 کروڑ 82 لاکھ 40 ہزار، نجی صارفین پر 19 ارب 85 کروڑ 52 لاکھ 80 ہزار۔ آپریشن سرکل لاڑ کے وفاقی اداروں پر 41 کروڑ 48 لاکھ 90 ہزار، صوبائی اداروں پر 3 کروڑ 43 لاکھ 60 ہزار، نجی صارفین پر 16 ارب ایک کروڑ 24 لاکھ 50 ہزار۔ آپریشن سرکل نوابشاہ کے وفاقی اداروں پر 5 کروڑ 34 لاکھ 60 ہزار، صوبائی اداروں پر 36 کروڑ 2 لاکھ 30 ہزار، نجی صارفین پر 11 ارب 70 کروڑ 7 لاکھ 30 ہزار۔ اور آپریشن سرکل میرپور خاص کے وفاقی اداروں پر ایک ارب 13 کروڑ 92 لاکھ 60 ہزار، صوبائی اداروں پر 22 کروڑ 70 لاکھ 4 ہزار، نجی صارفین پر 3 ارب 52 کروڑ 21 لاکھ 50 ہزار روپے کے واجبات ہیں۔ جس کی وصولی کیلئے حیسکو اسپیشل ٹیمیں تشکیل دیں ہیں جو واجبات کی % 100 فیصد وصولی کیلئے، کارروائیاں کر رہی ہیں، حیسکو اپنے معزز صارفین سے اپیل کرتا ہے کہ واجبات کی ادائیگی مقررہ وقت پر کریں تاکہ آپ کو بجلی کی بہتر فراہمی ہو سکے اور مسلسل بجلی میسر رہے۔، بصورت دیگر بجلی منقطع کی جائے گی۔